

29 - ఇరువది తొమ్మిదవ దశకము

॥ మోహినీ అవతారము ॥

ఉద్గచ్ఛతస్తవ కరాదమృతం హరత్సు

దైత్యేషు తానశరణాననునీయ దేవాన్ ।

సద్యస్తిరోదధిథ దేవ! భవత్రభావాత్

ఉద్యత్స్వయూధ్యకలహో దితిజా బభూవుః ॥ (29.1)

శ్యామాం రుచాఽపి వయసాఽపి తనుం తదానీం

ప్రాప్తోఽసి తుంగకుచమండలభంగురాం త్వమ్ ।

సీయుషకుంభకలహం పరిముచ్య సర్వే

తృష్ణాకులాః ప్రతియయుస్త్వదురోజకుంభే ॥ (29.2)

కా త్వం మృగాక్షీ! విభజస్వ సుధామిమామి-

త్యారూఢరాగవివశానభియాచతోఽమూన్ ।

విశ్వస్యతే మయి కథం కులటాఽస్మి దైత్యాః

ఇత్యాలపన్నపి సువిశ్వసితానతానీః ॥ (29.3)

మోదాత్సుధా కలశమేషు దదత్సు సా త్వం

దుశ్చేష్టితం మమ సహధ్యమితి బ్రువాణా ।

పంక్తిప్రభేదవినివేశితదేవదైత్యా

లీలావిలాసగతిభిః సమదాస్సుధాం తామ్ ॥

(29.4)

అస్మాస్వియం ప్రణయినీత్యసురేషు తేషు

జోషం స్థితేష్వథ సమాప్య సుధాం సురేషు ।

త్వం భక్తలోకవశగో నిజరూపమేత్య

స్వర్భానుమర్థపరిపీతసుధం వ్యలావీః ॥

(29.5)

త్వత్తస్సుధాహరణయోగ్యఫలం పరేషు

దత్త్వా గతే త్వయి సురైః ఖలు తే వ్యగృహ్లాన్ ।

ఘోరేఽథ మూర్ఛతి రణే బలిదైత్యమాయా-

వ్యామోహితే సురగణే త్వమిహోవిరాసీః ॥

(29.6)

త్వం కాలనేమిమథ మాలిముఖాఞ్జఘంత

శక్రో జఘాన బలిజంభవలాన్ సపాకాన్ ।

శుష్కార్థదుష్కరవధే నముచౌ చ లూనే

ఫేనేన నారదగిరా న్యరుణో రణం త్వమ్ ॥

(29.7)

యోషావపుర్దనుజమోహనమాహితం తే

శ్రుత్వా విలోకనకుతూహలవాన్ మహేశః ।

భూతైస్సమం గిరిజయా చ గతః పదం తే

స్తుత్వాబ్రవీదభిమతం త్వమథో తిరోధాః ॥ (29.8)

ఆరామసీమని చ కందుకఘాతలీలా-

లోలాయమాననయనాం కమనీం మనోజ్ఞామ్ ।

త్వామేష వీక్ష్య విగలద్వసనాం మనోభూ-

వేగాదనంగరిపురంగ! సమాలిలింగ ॥ (29.9)

భూయోఽపి విద్రుతవతీముపధావ్య దేవో

వీర్య ప్రమోక్ష వికసత్పరమార్థబోధః ।

త్వస్మానితస్తవ మహత్వమువాచ దేవ్యే

తత్తాదృశస్త్వమవ వాతనికేతనాథ! ॥ (29.10)

॥ ఇతి మోహినీ అవతారము అను ఇరువది తొమ్మిదవ దశకము సంపూర్ణము ॥